

Ylham atym!

Category: Goşgular, Kitapcy
написано kitapcy | 23 январа, 2025
Ylham atym! YLHAM ATYM!

Ylham atym, girdik bu gün aýlaw,
Çaman bolup, çaňda goýmawer, atym!
Hantama men öňdelige – baýraga,
Ýüwür, özgelerden saýlawer, atym!

Gözme eziz ahalteke sypatyň,
Aslyň türkmen at-a däldir-dä, atym?!
Sen nesli bolayma gadym Gyratyň,
Aslyň ýüzün ýere salmawer, atym!

Bilip goýgun, çemeçildir hol atlar,
Olaryň üstünde galplar – gulatylar,
Gykuwlaşyp, Şygryýeti buladylar,
Öwüdim, ol sürä barmawer, atym!

Öz ýoluň tap, özge ýoldan sürmerin,
Özüňe goýaryn, gamçy urmaryn,
Hatyrjem bol, gyssap daljykdyrmarn,
Hernä, büdremeli bolmawer, atym!

Bar ekeni gapdalyňda ganatyň,
Sen uçýan bolmaly joşan halatyň,
Diýdirmäwer: «Aýak alşy däl atyň!»
Üz örküňi ýerden, parlawer, atym!

Bilmen sende nä menzile ýetemen,
Yrylma, münýänçäm agaç ata men,
Pegas – saňa ynam edýän öte men,
Ýüwür, ýüzüm ýere salmawer, atym!

■ DAGA SYGYNMAK

Galyp barýar başyň göge,

Bardygymça golaý dagym!
Arkam ýokdur sygynmaga,
Maňa arka bolaý, dagym!

Düşdümi başyňa işler,
Çeşmeleriň gözýaşyňmy?
Etegiňde ýatan daşlar,
Gysmakdan döwlen dişiňmi?

Gysyn-ýazyn sowlanog-a
Seniňem depäňden duman.
Belki, gaýa – gollaň göge
Göterip, dileýäň aman?

Çydamyň çäksizdir, bilýän,
Dözüäň, zeýrenip ýörmeýäň.
Ýöne käte çydap bilmän,
Senem elenýäň – «gürleýäň».

Meni depäňe mündürüp,
Özüňdenem belent etdiň.
Belentlige dyrmaşmagyň
Kyndygyna belet etdiň.

«Biz dag!» diýýän depelere
Esetsem, hol gara görnüm.
Rugsat ber, düşeýin ýere,
Göge tutaýmankam burnum.

Belentligi göterinip
Bilmäge-de gaýrat gerek.
Ejize eselip, sürnüp,
Bolmagym mümkin biderek.

Kiçem bolsa, edineýin
Menem öz «boýumy», dagym!
Gelerin şu gelşim deýin,
Küýsän hem ejizlän çagym.

Hemra ŞIR. Goşgular